

# Gaisuwar Peter Clausen Wajen Sake Tayar Da Kofar Kansakali A Kano

Ranar 24 ga watan Maris na 2011



Babban Jami'in Hulda da Jama'a na Ofishin Jakadancin Amirkha, Peter R. Claussen, da Ministan Al'adu, Yawon Shakatawa da Wayar Kan Jama'a na Kasa, Alhaji Abubakar Sadiq Mohammed, tare da Martaba Sarkin Kano, a wajen aza harsashin aikin sake gina tsofuwar kofar garin Kano.

Mai Martaba, Sarkin Kano, wanda Wamban Kano, Alhaji Abbas Sanusi ya wakilta,

Mai Martaba, Gwamnan Jihar Kano, wanda Kwamishinan Ilmi, Musa Salihu ya wakilta;

Mai Girma, Ministan Al'adu, Yawon Shakatawa da Wayar da Kan Jama'a, Alhaji Abubakar Sadiq Mohammed;

Babban Baiko, Dokta Yusuf Maitama Sule;

Babban Darektan Hukumar Gidajen Ajiyar Kayayyakin Tarihi da Al'adu, Mallam Yusuf Abdullah Usman;

‘Yan uwana jakadu;

Maza da mata.

Haka ma da sauran baki.

Assalam Alaikum.

Ina mai farin ciki da alfahari da na wakilci Jakadan Amirkha, Ambassador Terence McCulley, wanda a halin yanzu yake a Birnin London. Ya umurce ni, da in isar da gaisuwarsa ga dukan ku, da kuma rashin jin dadin da bai gabatar da gaisuwarsa ba, da kansa.

Hakan kuwa ta faru ne, saboda ofishin jakadancin na Amirkha ya yi kokarin yin amfani da kudaden daga wata gidauniyar da aka sanya wa suna “G idauniyar Tanadin Al'adu ta Jakada, don taimaka wa wani bangare na wannan gagarumin aikin, na sake gina barayin yamma na Kofar Kansakali, wanda ke fuskantar tsohuwar kofar birnin Kano.

Gwamnatin Amirka ce ta bude Gidauniyar Jakadan, shekaru bakwai da suka wuce, don mutunta kasar da kuma sauran kasashe, da nufin raya dukan kayayyakin tarihi da al'adunsu. Don kuma hada hannu da jama'ar yankin, wajen musamman tanadin wadannan muhimman kayayyaki, da karrama muhimmancinsu, ga abokanmu dake sauran kasashe, kazalika domin bikin sauke bashin da bil adama ke bin mu, na tanadin abubuwan tarihin kaka da kakanni.

Don haka, a madadin Ambassador McCulley da Ofishin Jakadancin Amirka dake Nijeriya, Ina mai alfaharin kasancewa tare da dukan manyan bakin, da Hukumar Dakunan Ajiyar Kayayyakin Tarihi da Al'adu, na sake maido da abin tarihin Kano, da sake gina abinda aka gina, kayan gadon da aka bar ma na, tun shekaru dubu da suka wuce.

An san Birnin Kano, sosai, saboda shaharar da ya yi, wajen gina ganuwar laka, a shahararrun kofofinsa. Har ila yau, an san shi da lakabin Tumbin Giwa, watau matattara, saboda irin dimbin jama'ar da suka shigo ta wadannan kofofin, da irin kyakkyawar marhabin sin da aka yi ma su, shekaru arutan, da suka wuce, na harkokin saye da sayarwa da giggina matsugunni, a nan na tarihi.

Masana ilmi, da dama, na Kasar Amirka, sun zauna, sun kuma yi karatu, a Kano, kuma sun fulla wata muhimmiyar alaka da al'adun Hausawa, (yanzu ina tunawa da wani mashahuriya ce, mai suna Carmen McCain na Shirin Fulbright, wanda har suna ta yi, a Kano, inda ta rika fitowa a cikin fina-finan wasan kwaikwayo na Kannywood, da suka shahara.)

Har ila yau, Birnin Kano, ya yi marhabin da Cibiyar Amirka, wata 'ya karamar cibiyar al'adu, dake a ofishin Dakin Karatun Jihar Kano, a matsayin abokiyar hulsa tsakanin Ofishin Jakadancin Amirka da Gwamnatin Jihar Kano, wadda ke kunshe da bayanai, da dsumi-duminsu, game da Amirka da jama'arta da kuma al'adunsu.

Amma, yau muna karrama tarihi ne. Daga kuma cikin irin darussan da muka koya, har da juriya da canji. Sun kuma koyar da mu, a yau, cewa dukan abinda muka mallaka, mune muka gina shi, kuma dukan abubuwan da muke gani, yanzu, wata rana sai labari, don haka da hannuwanmu za mu gina makomarmu, ko mu lalata ta. Kasar Amirka na fatan wannan 'yar gudunmawar ta mu, ga tarihin Kano, za ta taimaka ma na, wajen dfaukar tafarkin gina makomarmu.

Allah Ya Bar Zumunci!

Na gode.